

शिवाजी विद्यापीठ, कोल्हापूर क्षेत्रात
आदिवासी मुले व मुलींसाठी वसतीगृह सुरु
करण्यासाठी जागा उपलब्ध करून देण्यास
परवानगी देण्याबाबत

महाराष्ट्र शासन,
उच्च व तंत्र शिक्षण विभाग,
शासन निर्णय क्रमांक बैठक २०११/(२३५/११)/विशि-२
मंत्रालय, मुंबई ४०० ०३२,
दिनांक: ०५ डिसेंबर, २०१२.

वाचा: १) शासन निर्णय, आदिवासी विकास विभाग, क्रमांक शावगृ २००६/प्र.क्र.६५/का. १२, दिनांक ६ डिसेंबर, २००७
२) कुलसचिव, शिवाजी विद्यापीठ, कोल्हापूर यांचे पत्र क्रमांक शिवाजी वि/अभियांत्रिकी/ ४९५९, दिनांक ३१.०८.२०१२

प्रस्तावना: अनुसूचीत जमातीच्या विद्यार्थ्यांकरीता नवीन १४० शासकीय वसतीगृह सुरु करण्याबाबत शासन निर्णय, आदिवासी विकास विभाग, क्रमांक शावगृ २००६/प्र.क्र.६५/का. १२, दिनांक ६ डिसेंबर, २००७ अन्वये आदेश संदर्भाधिन (१) येथील शासन निर्णय निर्गमित करण्यात आलेला आहे. शिवाजी विद्यापीठ, कोल्हापूर येथे बांधावयाच्या वसतीगृहासाठी विद्यापीठाने २ एकर जागा आदिवासी विकास विभागास लीजवर जागा उपलब्ध करुन देण्याचा प्रस्ताव विद्यापीठाने संदर्भित (२) येथील पत्राद्वारे शासनाच्या मान्यतेसाठी सादर केला आहे. सदर प्रस्तावास महाराष्ट्र विद्यापीठ अधिमियम, १९९४ चे कलम ८ (१) (ड.) नुसार शासनाची मान्यता देण्याची बाब शासनाच्या विचाराधीन होती.

शासन निर्णय : शिवाजी विद्यापीठ, कोल्हापूर या विद्यापीठाच्या क्षेत्रात १२५ मुलांचे व १२५ क्षमतेचे मुलींचे वसतीगृह सुरू करण्यासाठी सर्वसाधारणपणे २ एकर इतकी जमीन आदिवासी मुलांच्या व मुलींच्या वसतीगृहासाठी लीजवर देण्याबाबतच्या ठरावास विद्यापीठाच्या व्यवस्थापन परिषदेच्या दिनांक ३०.०८.२०१२ च्या बैठकीत संमती दिलेली आहे.

२. शिवाजी विद्यापीठ, कोल्हापूर या विद्यापीठ क्षेत्रात आदिवासी मुले व मुलींकरीता प्रत्येकी १२५ क्षमतेचे वसतीगृह बांधण्यासाठी आवश्यक असलेली विद्यापीठाची २ एकर इतकी आदिवासी विकास विभागास लीजवर देण्याच्या प्रस्तावास महाराष्ट्र विद्यापीठ अधिमियम, १९९४ चे कलम ८ (१) (ड.) नुसार खालील अटीच्या अधिन राहून शासनाची मान्यता देण्यात येत आहे.


- (१) आदिवासी विकास विभागाच्या दिनांक ०६.१२.२००७ च्या शासन निर्णयातील नियमानुसार तसेच आदिवासी विकास विभागाने वेळोवेळी दिलेल्या सूचनांनुसार शिवाजी विद्यापीठ, कोल्हापूर यांचेकडून आवश्यक ती कार्यवाही करण्यात येईल.
- (२) लीजवर जागेसाठी द्यावयाच्या दरासंदर्भात आदिवासी विकास विभाग तसेच सार्वजनिक बांधकाम विभागाशी आवश्यकतेप्रमाणे विचारविनिमय करून दर निश्चित करण्यात येईल.
- (३) जमीनीची मालकी विद्यापीठाकडेच राहील.

- (४) वसतीगृहाच्या बांधकामासाठी संपूर्ण निधी आदिवासी विभागाकडून वेळोवेळी उपलब्ध करून देण्यात येईल.
- (५) वसतीगृहासाठी लागणारा कर्मचारीवृंद आदिवासी विभागाकडून उपलब्ध करून देण्यात येईल व त्यांची संपूर्ण सेवा विषयक जबाबदारी त्याविभागाची राहिल.
- (६) वसतीगृहाच्या प्रशासन विषयक कामकाजावर आदिवासी विकास विभागाचे नियंत्रण राहिल.

३. सदर शासन निर्णय आदिवासी विकास विभागाच्या अनौपचारिक संदर्भ क्रमांक ५१९९/२०१२, दिनांक ११.१०.२०१२ अन्वये दिलेल्या सहमतीस अनुसरून निर्गमित करण्यात येत आहे.

४. सदर शासन निर्णय शासनाच्या संकेतस्थळावर www.maharashtra.gov.in या संकेत स्थळावर उपलब्ध करून देण्यात आला असून त्याचा संगणक संकेतांक क्रमांक २०१२१२०३११०५४१४४०८ असा आहे.

महाराष्ट्राचे राज्यपाल यांच्या आदेशानुसार व नांवाने,


(राजाराम गो. जाधव)
शासनाचे सहसचिव

प्रति,

मा. राज्यपाल तथा कुलपती यांचे सचिव, राजभवन, मलबार हील, मुंबई,
मा. मुख्यमंत्री यांचे प्रधान सचिव, मंत्रालय, मुंबई
मा. प्रधान सचिव (आदिवासी विकास विभाग), मंत्रालय, मुंबई
संचालक, उच्च शिक्षण, महाराष्ट्र राज्य, पुणे,
कुलगुरु, शिवाजी विद्यापीठ, कोल्हापूर
कुलसचिव, शिवाजी विद्यापीठ, कोल्हापूर
महालेखापाल, (लेखा व अनुज्ञेयता)-१/२ महाराष्ट्र, मुंबई / नागपूर
महालेखापाल, (लेखा परीक्षण) -१/२ महाराष्ट्र, मुंबई / नागपूर
विभागीय आदिवासी आयुक्त, आदिवासी विकास, नाशिक
जिल्हा कोषागार अधिकारी, कोल्हापूर/पुणे
मा. मंत्री (उच्च व तंत्र शिक्षण) यांचे खाजगी सचिव, मंत्रालय, मुंबई
मा. मंत्री (आदिवासी विकास विभाग) यांचे खाजगी सचिव, मंत्रालय, मुंबई
मा. राज्यमंत्री (उच्च व तंत्र शिक्षण) यांचे खाजगी सचिव, मंत्रालय, मुंबई
मा. राज्यमंत्री (आदिवासी विकास विभाग) यांचे खाजगी सचिव, मंत्रालय, मुंबई
मा. प्रधान सचिव, उच्च व तंत्र शिक्षण विभाग, यांचे स्वीय सहाय्यक, मंत्रालय, मुंबई
सह सचिव (विशि), उच्च व तंत्र शिक्षण विभाग, यांचे स्वीय सहाय्यक, मंत्रालय, मुंबई
निवड नस्ती (विशि-२), उच्च व तंत्र शिक्षण विभाग, मंत्रालय, मुंबई